

ਸ਼੍ਰੀਮਤੀ ਗਾਇਤਰੀ ਈਸਰ ਕੁਮਾਰ
ਹਾਈ ਕਮਿਸ਼ਨ ਆਫ ਇੰਡੀਆ
ਇੰਡੀਆ ਹਾਊਸ, ਲੰਡਨ

ਐਤਵਾਰ, 19 ਦਸੰਬਰ 2021

ਸ਼੍ਰੀਮਤੀ ਜੀ:

ਸੱਚਖੰਡ ਸ੍ਰੀ ਹਰਿਮੰਦਰ ਸਾਹਿਬ, ਜਿਸ ਨੂੰ ਦਰਬਾਰ ਸਾਹਿਬ ਜਾਂ ਗੋਲਡਨ ਟੈਂਪਲ ਅੰਮ੍ਰਿਤਸਰ ਵੀ ਕਿਹਾ ਜਾਂਦਾ ਹੈ, ਸਿੱਖਾਂ ਦਾ ਸਭ ਤੋਂ ਪਵਿੱਤਰ ਅਸਥਾਨ ਹੈ। ਉਥੇ ਕੱਲ੍ਹ, ਇੱਕ ਵਿਅਕਤੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਵਿੱਤਰ ਅਸਥਾਨ ਅੰਦਰ ਛਾਲ ਮਾਰ ਕੇ ਬੇਅਦਬੀ ਕੀਤੀ ਹੈ। ਜੇਕਰ ਇਸ ਵਾਰਦਾਤ ਨੂੰ ਅੰਜਾਮ ਦੇਣ ਵਾਲੇ ਨੂੰ ਸ਼੍ਰੋਮਣੀ ਕਮੇਟੀ ਦੇ ਮੁਲਾਜ਼ਮਾਂ ਨੇ ਫੌਰੀ ਤੌਰ 'ਤੇ ਨਾ ਫੜਿਆ ਹੁੰਦਾ ਤਾਂ ਬੇਅਦਬੀ ਦੀ ਹੱਦ ਹੋਰ ਵੀ ਵੱਧ ਸਕਦੀ ਸੀ।

ਪੰਜਾਬ ਵਿਚ ਘੱਟੋ-ਘੱਟ 2015 ਤੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੇਅਦਬੀ ਦੀਆਂ ਘਟਨਾਵਾਂ ਇਕ ਨਿਯਮਿਤ ਘਟਨਾ ਵਰਤਾਰਾ ਬਣ ਗਈਆਂ ਹਨ। ਉਦੋਂ ਤੋਂ ਸਿੱਖਾਂ ਨੂੰ ਇਸ ਹਿਰਦੇਵੇਦਕ ਵਰਤਾਰੇ ਨੂੰ ਰੋਕਣ ਲਈ ਕੋਈ ਕਾਨੂੰਨੀ ਰਾਹ ਕਾਰਗਰ ਹੁੰਦਾ ਨਹੀਂ ਦਿਖਾਈ ਦੇ ਰਿਹਾ। ਸੂਬਾ ਸਰਕਾਰ ਅਤੇ ਏਜੰਸੀਆਂ ਇਸ ਮਾਮਲੇ ਵਿਚ ਨਿਆਂ ਕਰਨ ਵਿਚ ਨਾਕਾਮ ਰਹੀਆਂ ਹਨ। ਇਨ੍ਹਾਂ ਕਾਰਵਾਈਆਂ ਨੂੰ ਅੰਜਾਮ ਦੇਣ ਵਾਲੇ ਅਪਰਾਧੀਆਂ ਲਈ ਕੋਈ ਰੋਕ ਨਹੀਂ ਹੈ। ਇਨ੍ਹਾਂ 'ਚੋਂ ਬਹੁਤ ਸਾਰੇ ਅਪਰਾਧ 'ਡੇਰਾ ਸੱਚਾ ਸੌਦਾ' ਨਾਲ ਜੁੜੇ ਹੋਏ ਹਨ, ਜਿਸ ਦਾ ਆਗੂ ਇਸ ਸਮੇਂ ਕਤਲ ਦੇ ਦੋਸ਼ 'ਚ ਭਾਰਤੀ ਜੇਲ੍ਹ 'ਚ ਨਜ਼ਰਬੰਦ ਹੈ।

ਰਾਜ ਦੀ ਅਸਫਲਤਾ ਦੇ ਕਾਰਨ, ਸਿੱਖਾਂ ਨੇ ਇਨ੍ਹਾਂ ਹਿਰਦੇਵੇਦਕ ਘਟਨਾਵਾਂ ਦਾ ਜਵਾਬ ਦੇਣ ਲਈ ਆਪਣੇ ਵਿਰਸੇ ਤੋਂ ਪ੍ਰੇਰਨਾ ਪ੍ਰਾਪਤ ਕੀਤੀ ਹੈ। ਕੱਲ੍ਹ ਵਾਪਰੀ ਬੇਅਦਬੀ ਤੋਂ ਬਾਅਦ ਜੋ ਦੋਸ਼ੀ ਦੀ ਮੌਤ ਹੋ ਗਈ ਸੀ, ਉਹ ਕਾਨੂੰਨ ਦੇ ਰਾਜ ਦੀ ਭਰੋਸੇਯੋਗਤਾ ਪ੍ਰਤੀ ਲੋਕਾਂ ਦੀ ਨਿਰਾਸ਼ਾ ਦਾ ਨਤੀਜਾ ਹੈ।

ਦੇਸ਼ ਦੇ ਹੋਰ ਹਿੱਸਿਆਂ ਵਿਚ, ਗੁਰੂ ਹੱਤਿਆ ਸਮੇਤ ਕਈ ਮੁੱਦਿਆਂ ਲਈ ਫਿਰਕੂ ਦੰਗੇ ਅਤੇ ਜਨਤਕ ਤੌਰ 'ਤੇ ਲਿੰਚਿੰਗ ਹੁੰਦੀ ਹੈ। ਸਿੱਖ ਸਿਧਾਂਤ ਨਿਰਦੋਸ਼ਾਂ ਵਿਰੁੱਧ ਹਿੰਸਾ ਦੀ ਇਜਾਜ਼ਤ ਨਹੀਂ ਦਿੰਦੇ; ਨਹੀਂ ਤਾਂ, ਰਾਜ ਬਹੁਤ ਪਹਿਲਾਂ ਹੀ ਹਫੜਾ-ਦਫੜੀ ਵਿੱਚ ਘਿਰ ਗਿਆ ਹੁੰਦਾ। ਫਿਰ ਵੀ, ਭਾਰਤ ਦੇ ਮੁੱਖ ਧਾਰਾ ਮੀਡੀਆ ਦਾ ਇੱਕ ਹਿੱਸਾ ਅਤੇ ਕਥਿਤ ਤੌਰ 'ਤੇ ਭਾਜਪਾ ਦੇ ਆਈ.ਟੀ. ਸੈੱਲ ਨਾਲ ਜੁੜੇ 'ਟਰੋਲ ਖਾਤੇ' ਸਿੱਖਾਂ ਨੂੰ ਬਦਨਾਮ ਕਰਦੇ ਰਹਿੰਦੇ ਹਨ। ਇਸ ਦੇ ਕਾਰਨ ਭਾਰਤ ਦੇ ਅੰਦਰ ਅਤੇ ਬਾਹਰ ਸਿੱਖ ਅਲੱਗ-ਥਲੱਗ ਪੈ ਰਹੇ ਹਨ ਅਤੇ ਸਾਨੂੰ 'ਬੇਗਾਨੇਪਨ' ਦਾ ਅਹਿਸਾਸ ਹੋ ਰਿਹਾ ਹੈ।

ਮੈਂ ਭਾਰਤ ਸਰਕਾਰ ਦੇ ਰਵੱਈਏ ਤੋਂ ਨਿਰਾਸ਼ ਹਾਂ। ਸ੍ਰੀ ਹਰਿਮੰਦਰ ਸਾਹਿਬ ਵਿਚ ਵਾਪਰੀ ਬੇਅਦਬੀ ਦੀ ਘਟਨਾ ਦੀ ਫੌਰੀ ਨਿਖੇਧੀ ਕੀਤੀ ਜਾਣੀ ਚਾਹੀਦੀ ਸੀ। ਜੇ ਸਰਕਾਰ ਇਸ ਦੀ ਨਿਖੇਧੀ ਕਰ ਦਿੰਦੀ ਤਾਂ ਹਾਲੀਆ ਕਿਸਾਨ ਅੰਦੋਲਨ ਨਾਲ ਹੋਈ ਭਾਈਚਾਰਕ ਸਾਂਝ ਮਗਰੋਂ ਹਿੰਦੂ-ਸਿੱਖ ਏਕਤਾ ਨੂੰ ਤੋੜਨ ਦੀਆਂ ਸਾਜਿਸ਼ਾਂ ਨਾਕਾਮ ਹੋ ਜਾਣੀਆਂ ਸਨ।

ਸ੍ਰੀ ਹਰਿਮੰਦਰ ਸਾਹਿਬ ਦੇ ਚਾਰ ਦਰਵਾਜ਼ੇ ਸਾਰੀ ਮਨੁੱਖਤਾ ਨੂੰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀਆਂ ਸਿੱਖਿਆਵਾਂ ਤੋਂ ਲਾਹਾ ਲੈਣ ਦਾ ਸੱਦਾ ਦਿੰਦੇ ਹਨ। ਇਸ ਅਸਥਾਨ 'ਤੇ ਅਜਿਹਾ ਮੰਦਭਾਗਾ ਹਮਲਾ ਮਨੁੱਖਤਾ 'ਤੇ ਹਮਲਾ ਹੈ।

t: +44 (0) 7703 325 038

e: sukhjeevansingh@jyotisaroop.com

ਮੈਂ ਸਮਝਦਾ ਹਾਂ ਕਿ ਭਾਰਤ ਸਰਕਾਰ ਅਤੇ ਭਾਰਤੀ ਮੀਡੀਆ ਪੱਛਮ ਵਿਚ ਸਿੱਖਾਂ ਵਿਚ ਉੱਭਰ ਰਹੀ ਵੱਖਵਾਦੀ ਭਾਵਨਾ ਤੋਂ ਚਿੰਤਤ ਹੈ। ਬੇਅਦਬੀ ਦੀਆਂ ਘਟਨਾਵਾਂ ਪੱਛਮ ਦੇ ਸਿੱਖਾਂ ਦੀ ਨਿਰਾਸ਼ਾ ਨੂੰ ਹੋਰ ਵਧਾਉਂਦੀਆਂ ਹਨ ਕਿਉਂਕਿ ਉਹ ਮਹਿਸੂਸ ਕਰਦੇ ਹਨ ਕਿ ਉਨ੍ਹਾਂ ਦਾ ਵਿਸ਼ਵਾਸ ਆਪਣੇ ਕੇਂਦਰੀ ਅਤੇ ਮੂਲ ਅਸਥਾਨ 'ਤੇ ਵੀ ਸੁਰੱਖਿਅਤ ਨਹੀਂ ਹੈ।

ਇਸ ਨੂੰ ਧਿਆਨ ਵਿਚ ਰੱਖਦੇ ਹੋਏ, ਮੈਂ ਤੁਹਾਨੂੰ ਭਾਰਤ ਵਿਚ ਆਪਣੇ ਸਹਿਯੋਗੀਆਂ ਨਾਲ ਹੇਠ ਲਿਖੇ ਨੁਕਤਿਆਂ ਨੂੰ ਉਠਾਉਣ ਲਈ ਜ਼ੋਰਦਾਰ ਬੇਨਤੀ ਕਰਦਾ ਹਾਂ:

੧. ਭਾਰਤ ਸਰਕਾਰ ਨੂੰ ਸ੍ਰੀ ਹਰਿਮੰਦਰ ਸਾਹਿਬ 'ਤੇ ਹੋਏ ਹਮਲੇ (ਬੇਅਦਬੀ) ਦੀ ਉੱਚ ਪੱਧਰ 'ਤੇ ਨਿੰਦਾ ਕਰਨੀ ਚਾਹੀਦੀ ਹੈ। ਰਾਜ ਦੇ ਮੁਖੀਆਂ ਲਈ ਰਾਸ਼ਟਰੀ ਮਹੱਤਵ ਦੇ ਮਾਮਲਿਆਂ 'ਤੇ, ਲਗਭਗ ਤੁਰੰਤ ਜਾਂ ਜਿੰਨੀ ਜਲਦੀ ਹੋ ਸਕੇ, ਆਪਣੀਆਂ ਭਾਵਨਾਵਾਂ ਨੂੰ ਪ੍ਰਗਟ ਕਰਨ ਦਾ ਰਿਵਾਜ ਹੈ।
੨. ਭਾਰਤ ਵਿਚ ਸਿੱਖ ਗੁਰਦੁਆਰਿਆਂ ਦੀ ਸੁਰੱਖਿਆ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੇਅਦਬੀ ਨੂੰ ਰੋਕਣ ਨੂੰ ਪਹਿਲ ਦਿੱਤੀ ਜਾਂਦੀ ਹੈ, ਅਤੇ ਇਕ ਰਾਸ਼ਟਰੀ ਸੁਰੱਖਿਆ ਯੋਜਨਾ ਪੇਸ਼ ਕੀਤੀ ਜਾਂਦੀ ਹੈ। ਜੇਕਰ ਬਾਹਰੀ ਖਤਰਿਆਂ ਨਾਲ ਨਜਿੱਠਣ ਲਈ ਪੰਜਾਬ ਵਿਚ ਸੀਮਾ ਸੁਰੱਖਿਆ ਬਲ ਤਾਇਨਾਤ ਕੀਤਾ ਜਾ ਸਕਦਾ ਹੈ, ਤਾਂ ਕੇਂਦਰ ਸਰਕਾਰ ਨੂੰ ਉਨ੍ਹਾਂ ਧਾਰਮਿਕ ਅਸਥਾਨਾਂ ਦੀ ਪਵਿੱਤਰਤਾ ਨੂੰ ਵੀ ਗੰਭੀਰਤਾ ਨਾਲ ਲੈਣਾ ਚਾਹੀਦਾ ਹੈ, ਜਿਨ੍ਹਾਂ ਨੂੰ ਅੰਦਰੂਨੀ ਅੱਤਵਾਦ ਤੋਂ ਖਤਰਾ ਹੈ।
੩. ਪੰਜਾਬ ਦੀਆਂ ਮੌਜੂਦਾ ਅਤੇ ਪਿਛਲੀਆਂ ਰਾਜ ਸਰਕਾਰਾਂ ਅਤੇ ਸਾਰੀਆਂ ਸ਼ਾਮਲ ਏਜੰਸੀਆਂ ਨੂੰ ਇਨ੍ਹਾਂ ਘਟਨਾਵਾਂ ਨਾਲ ਨਜਿੱਠਣ ਵਿਚ, ਉਨ੍ਹਾਂ ਦੀ ਭੂਮਿਕਾ ਅਤੇ ਅਸਫਲਤਾ ਬਾਰੇ ਵਿਚਾਰ ਕਰਨ ਲਈ, ਜਨਤਕ ਜਾਂਚ ਰਾਹੀਂ ਜਵਾਬਦੇਹ ਬਣਾਇਆ ਜਾਣਾ ਚਾਹੀਦਾ ਹੈ।
੪. ਸਿੱਖ ਵਿਰੋਧੀ ਨਫਰਤ ਭਰੀ ਬਿਆਨਬਾਜ਼ੀ ਅਤੇ ਫਿਰਕੂ ਤਣਾਅ ਨਾਲ ਨਜਿੱਠਣ ਲਈ ਮੀਡੀਆ ਅਤੇ ਇੰਟਰਨੈਟ ਦੀ ਢੁਕਵੀਂ ਨਿਗਰਾਨੀ ਅਤੇ ਸੈਂਸਰ ਕੀਤੀ ਜਾਂਦੀ ਹੈ।
੫. ਭਾਰਤ ਸਰਕਾਰ ਅੱਤਵਾਦ ਦੀ ਹੇਠ ਲਿਖੀ ਕਾਰਜਕਾਰੀ ਪਰਿਭਾਸ਼ਾ ਦੀ ਵਰਤੋਂ ਕਰਦੀ ਹੈ, ਜਿਵੇਂ ਕਿ ਪੱਛਮੀ ਦੇਸ਼ਾਂ ਅਤੇ ਸੰਯੁਕਤ ਰਾਸ਼ਟਰ ਦੁਆਰਾ ਵਿਆਪਕ ਤੌਰ 'ਤੇ ਵਰਤੀ ਜਾਂਦੀ ਹੈ, ਨੂੰ ਵਿਚ ਸ਼ਾਮਿਲ ਅਤੇ ਜੋਗਮੈਨ ਦੁਆਰਾ ਪ੍ਰਸਤਾਵਿਤ:

"ਅੱਤਵਾਦ ਵਾਰ-ਵਾਰ ਕੀਤੀਆਂ ਜਾਂਦੀਆਂ ਹਿੰਸਕ ਕਾਰਵਾਈਆਂ ਦਾ ਬੇਚੈਨੀ-ਭਰਿਆ ਵੰਗ ਹੈ, ਜੋ ਕਿ (ਸੇਮੀ-) ਛਿਪੇ ਹੋਏ ਵਿਅਕਤੀ, ਸਮੂਹ ਜਾਂ ਸੂਬਾਈ ਅਦਾਕਾਰਾਂ ਦੁਆਰਾ ਵਿਸ਼ੇਸ਼ ਵਿਚਾਰਾਂ, ਅਪਰਾਧਿਕ ਜਾਂ ਸਿਆਸੀ ਕਾਰਨਾਂ ਲਈ ਹੁੰਦਾ ਹੈ, ਜਿਸਦੇ ਤਹਿਤ ਹਿੰਸਾ ਦੇ ਸਿੱਧੇ ਨਿਸ਼ਾਨੇ ਅਸਲ ਨਿਸ਼ਾਨੇ ਨਹੀਂ ਹਨ। ਸਿੱਧੇ ਤੌਰ 'ਤੇ ਹਿੰਸਾ ਪੀੜਤ ਵਿਅਕਤੀ, ਆਮ ਤੌਰ 'ਤੇ ਬਿਨਾਂ ਮਿੱਥੇ ਚੁਣੇ ਜਾਂਦੇ ਹਨ (ਮੌਕੇ ਮੁਤਾਬਕ ਮਿਲੇ ਨਿਸ਼ਾਨੇ) ਜਾਂ ਨਿਸ਼ਾਨੇ ਵਾਲੀ ਜਨਸੰਖਿਆ ਵਿੱਚੋਂ ਚੁਣੇ ਜਾਂਦੇ ਹਨ (ਸੰਕੇਤਕ ਨਿਸ਼ਾਨੇ ਜਾਂ ਪ੍ਰਤੀਨਿਧੀ) ਅਤੇ ਸੰਦੇਸ਼ ਦੇਣ ਵਾਲਿਆਂ ਵਜੋਂ ਕੰਮ ਕਰਦੇ ਹਨ।"

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬੇਅਦਬੀ ਦੀਆਂ ਵਾਰ-ਵਾਰ ਦੀਆਂ ਘਟਨਾਵਾਂ ਨੂੰ ਅੱਤਵਾਦੀ ਕਾਰਵਾਈਆਂ ਵਜੋਂ ਸ਼੍ਰੇਣੀਬੱਧ ਕੀਤਾ ਜਾਣਾ ਚਾਹੀਦਾ ਹੈ ਅਤੇ ਉਚਿਤ ਵੰਗ ਨਾਲ ਨਜਿੱਠਣਾ ਚਾਹੀਦਾ ਹੈ। 'ਡੇਰਾ ਸੱਚਾ ਸੌਦਾ' ਨੂੰ ਅੱਤਵਾਦੀ ਸਮੂਹ ਵਜੋਂ ਪਛਾਣਿਆ ਜਾਣਾ ਚਾਹੀਦਾ ਹੈ।

ਮੈਂ ਵਿਵਾਦਤ ਖੇਤੀ ਬਿੱਲਾਂ ਨੂੰ ਵਾਪਸ ਲੈਣ, ਕਰਤਾਰਪੁਰ ਲਾਂਘੇ ਨੂੰ ਮੁੜ ਖੋਲ੍ਹਣ ਅਤੇ ਅਫਗਾਨਿਸਤਾਨ ਤੋਂ ਸਿੱਖਾਂ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਾਵਨ ਹੱਥ-ਲਿਖਤਾਂ ਨੂੰ ਬਚਾਉਣ ਸਮੇਤ ਸਿੱਖਾਂ ਪ੍ਰਤੀ ਤੁਹਾਡੇ ਬਹੁਤ ਸਾਰੇ ਯਤਨਾਂ ਦੀ ਸ਼ਲਾਘਾ ਕਰਦਾ ਹਾਂ।

ਭਾਰਤ ਦੀ ਸੱਤਾਧਾਰੀ ਪਾਰਟੀ ਦੇ ਰਾਜਨੀਤਕ ਵਿਚਾਰਧਾਰਕ ਵੀਰ ਸਾਵਰਕਰ ਨੇ ਸਿੱਟਾ ਕੱਢਿਆ ਕਿ ਭਾਰਤ ਵਿਚ ਪਵਿੱਤਰ ਭੂਮੀ ਵਾਲੇ ਵਿਸ਼ਵਾਸ ਹਮੇਸ਼ਾ ਭਾਰਤ ਨਾਲ ਜੁੜੇ ਰਹਿਣਗੇ। ਸਾਰੇ ਸਿੱਖਾਂ ਵਾਂਗ ਸਾਡੀ, ਯੂਨਾਈਟਿਡ ਕਿੰਗਡਮ ਦੇ ਸਿੱਖਾਂ ਦੀ ਵੀ ਸੱਚਖੰਡ ਸ੍ਰੀ ਹਰਿਮੰਦਰ ਸਾਹਿਬ, ਅੰਮ੍ਰਿਤਸਰ ਪ੍ਰਤੀ ਅਥਾਹ ਸ਼ਰਧਾ ਹੈ। ਬਿਨਾਂ ਸ਼ੱਕ, ਤੁਸੀਂ ਜਾਣੂ ਹੋਵੋਗੇ ਕਿ ਅੰਮ੍ਰਿਤਸਰ ਨੂੰ 'ਪਵਿੱਤਰ ਸ਼ਹਿਰ' ਵਜੋਂ ਦਰਜਾ ਦੇਣ ਦੀ ਮੰਗ ਦਹਾਕਿਆਂ ਤੋਂ ਸਿੱਖ ਸਰਗਰਮੀ ਦਾ ਕੇਂਦਰੀ ਵਿਸ਼ਾ ਰਹੀ ਹੈ। ਕੱਲ੍ਹ ਦੀ ਬੇਅਦਬੀ ਨੇ ਦੁਨੀਆ ਭਰ ਦੇ ਸਿੱਖ ਭਾਈਚਾਰੇ ਦੇ ਜ਼ਖਮ ਮੁੜ ਤਾਜ਼ਾ ਕਰ ਦਿੱਤੇ ਹਨ।

ਸਿੱਖਾਂ ਵਿਚ ਇਕ ਆਮ ਚਰਚਾ ਇਹ ਹੈ ਕਿ ਬੇਅਦਬੀ ਦੀਆਂ ਲਗਾਤਾਰ ਅਤੇ ਤੇਜ਼ੀ ਨਾਲ ਵਾਪਰ ਰਹੀਆਂ ਘਟਨਾਵਾਂ ਦਾ ਸਬੰਧ ਆਗਾਮੀ ਪੰਜਾਬ ਵਿਧਾਨ ਸਭਾ ਚੋਣਾਂ ਨਾਲ ਵੀ ਕਿਸੇ ਨਾ ਕਿਸੇ ਰੂਪ ਵਿਚ ਜੁੜਦਾ ਹੈ। ਲੋਕ ਮਹਿਸੂਸ ਕਰਦੇ ਹਨ ਕਿ ਇਹ ਘਟਨਾਵਾਂ ਫਿਰਕੂ ਤਣਾਅ ਨੂੰ ਜਨਮ ਦਿੰਦੀਆਂ ਹਨ ਅਤੇ ਭਾਰਤ ਵਿਚ ਕੁਝ ਸਿਆਸੀ ਪਾਰਟੀਆਂ ਦੇ ਹੱਕ ਵਿਚ ਖੇਡਦੀਆਂ ਹਨ। ਆਖ਼ਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਬੀ ਦੇ ਮੁੱਦੇ ਪ੍ਰਤੀ ਸਰਕਾਰ ਦੀ ਉਦਾਸੀਨਤਾ ਹੀ ਖ਼ਤਰਨਾਕ ਨੀਤੀ ਹੈ। ਇੰਡੀਅਨ ਨੈਸ਼ਨਲ ਕਾਂਗਰਸ ਨੇ ਵੀ ਇੰਦਰਾ ਗਾਂਧੀ ਦੇ ਸ਼ਾਸਨਕਾਲ ਵਿਚ ਇਹੀ ਗਲਤੀਆਂ ਕੀਤੀਆਂ ਸਨ। ਮੈਂ ਤੁਹਾਨੂੰ ਵੱਖਰੇ ਵੰਗ ਨਾਲ ਕੰਮ ਕਰਨ ਅਤੇ ਉਪਰੋਕਤ ਸੁਝਾਵਾਂ 'ਤੇ ਧਿਆਨ ਦੇਣ ਦੀ ਬੇਨਤੀ ਕਰਦਾ ਹਾਂ।

ਤੁਹਾਡੇ ਸਾਰਥਿਕ ਜਵਾਬ ਦੀ ਉਡੀਕ ਕੀਤੀ ਜਾਵੇਗੀ।

Yours Faithfully

Sukhjeevan Singh

Giani Sukhjeevan Singh



t: +44 (0) 7703 325 038

e: sukhjeevansingh@jyotisaroop.com